

మహాకవి సింహాసనము

1

క్రొత్తవాస మహాకవి రాజప్రసాద సింహాద్వారంలో అడుగు పెట్టిన వార వినగానే వికమాదిత్య చక్రవర్తి స్వయంగా ప్రాసాద సింహాద్వారం దాకా నడిచివెళ్ళి మహాకవిని సగౌరవంగా తన రహస్య మంత్రా గారంలోనికి తోడుకుపోయాడు. మంత్రా గారంలో ప్రవేశిస్తూనే, తన సరసనే స్వర్ణసింహాసనం మీద కూర్చోబెట్టుకున్నాడు.

కవి మొట్టమొదట చక్రవర్తి సింహాసనంమీద కూర్చోడాని కంతగా ఇష్టపడలేదు. ఆ పార్శ్వంలోనే ఉన్న మరి ఒక సింహాసనంమీద కూర్చోబోయాడు. కాని చక్రవర్తి దాని కంగీకరించలేదు. ఎంతో బల వంతంచేసి కవిని తన సరసనే కూర్చోబెట్టుకున్నాడు :

“మీకు నా సరసన కూర్చోవడానికి మనస్కరించకపోతే పోనీ నేనే ఆ సింహాసనం మీద కూర్చుంటాను !”

అని వ్యంగ్యంగా చమత్కరించి ఆపక్కనున్న మరి ఒక సింహా సనం మీద కూర్చోబోయాడు.

“ఎంత మాట !”

అన్నట్టుగా కాలిదాసకవి ఆశ్చర్యపడి చక్రవర్తి నే బలవంతంగా తన సరసన కూర్చోబెట్టుకున్నాడు.

వెంటనే వారి కనతిదూరంలో ఒయ్యారంగా నిలబడిన తాంబూల కరండవాహిని కవి చక్రవర్తికి చక్రవర్తికికప్పుర తాంబూలాలందిం చింది వారి కిరుపార్శ్వాల్లోను నిలబడిన చామర గ్రాహిణు లిద్దరూకదిలీ కదలనటుగా వింజామరలు వీచారు. ఆ వింజామరల కదలికలో కాలిదాస కవి భుజంపై వేలాడే ఉత్తరీయాంచలం అతివోక గా జీరాడినది.

విక్రమాదిత్య చక్రవర్తి ఏదో ఇష్టాగోష్ఠి ప్రసంగం ప్రారంభించాడు. మహాకవి మధ్య మధ్యన చలో క్షులతో చక్రవర్తి కులాసం కలిగిస్తూ తాంబూల సేవ కుపక్రమించాడు.

చక్రవర్తి ఆప్యాయంగా ఆదరించి గౌరవించడం మహాకవికి తోత కాదు. అయితే ఈ నాడీవిధంగా గౌరవించడంలో కవికి చూపువాసి అత్యాదరం గోచరించింది.

వారిద్దరి ఇష్టాగోష్ఠి కొంతకాలం ఆలాగలాగ ఆసేక విషయాల మీదికి సాగిపోయింది.

అంతలో పరిసరోద్యానంలో ఒక కోయిల పిలుపు వినిపించింది. చక్రవర్తి ఇష్టాగోష్ఠి ప్రసంగం అత్యాసక్తితో ఆలకిస్తున్న మహాకవి హృదయం ఆప్రయత్నంగా పరిసరోద్యానం వైపు తిరిగింది.

అపరాహ్ణకాలంలో పిల్లలెమ్మెరలలో చెలరేగిన పండుటాకులు కొన్ని నెమ్మదిగా గలగలలాడుతూ గిరిగిరా తిరిగాయి. మామిడిపూత పుప్పొడి రాలినట్లు జలజల రాలింది. దూర దూరంగా ఉజయినీ నగరం ఒరుసుకొని ప్రవహించే శిషాతరంగాలరొద తుమ్మెదబాదుల రొదలో లీనమై సన్న సన్నంగా వినిపించింది.

మహాకవి మనస్సాకింత ఆన్యాసక్తంగా ఉన్నదని గ్రహించిన చక్రవర్తి కాళిదాస కవి కింకా దగ్గరగా జరిగి కూర్చుని తిరిగి తన ప్రసంగం ప్రారంభించాడు.

వారిద్దరూ ఏదో రహస్య ప్రసంగంలోనికి దిగారని గ్రహించి తాంబూలకరండవాహిని తనచేతినున్న తాంబూల కరండకం వారి సమీపంలో ఉంచి అభ్యంతర మందిరంలోనికి వెళ్ళిపోయింది. ఆది చూచి చామరగ్రాహిణు లిద్దరుకూడా ఆమెవెంట వెంటనే లోపలికి వెళ్ళి పోయారు. అంతలో మంత్రోగారంలో అంతటా ఆగరుధూమ మాలిక లలిబిలిగా ఆలుకున్నాయి.

మృతి కొంత సేపటికి వారిద్దరి ప్రసంగం క్రమక్రమంగా కుంతల దేశాధిపతి విజయేశ్వరవర్మ వైపు తిరిగింది:

“ఈ విజయేశ్వరవర్మ విషయమే నా కేమి చెయ్యడానికి పాలు పోకుండా ఉంది.” అన్నాడు చక్రవర్తి.

“మహామాత్యుల నొక్కమారు రాయన దగ్గరకు రాయబారం పంపిస్తేనో?”

అన్నాడు కాళిదాస కవి పిమ్మట చక్రవర్తి అభిప్రాయం తెలుసుకోవాలనే ఉతూహలంతో అలాగే నిశ్చలంగా విక్రమాదిత్యుని వైపు చూచాడు.

“ఇది మహామాత్యులవల్ల సాధ్యపడక పోవడంవల్లనే నేనింతగా మధన పడుతున్నాను.”

“మరి కత్యంతరం?” అన్నట్లు కవి బొమముడి విరిచాడు. చక్రవర్తి దానికి సమాధానం ఇచ్చాడు:

“కుంతల దేశం మన శత్రుమండలాని కత్యంత సన్నిహితమైన రాజ్యం. అది గాక కుంతలాధిపతి మనయెడల వైముఖ్యం అవలంబిస్తున్నట్లు మహామాత్యులు నిరూపిస్తున్నారు. ఈ సందర్భంలో దాన భేద దండో పాయాలు ప్రయోగిస్తే అతనికి మనయెడల మరింత వైముఖ్యం ఏర్పడవచ్చును. అది మన శత్రు మండలానికి మరింత దోహదకారి కావచ్చును. ఈ సందర్భంలో మన సామ్రాజ్య నుస్థిరతకు కుంతలేశ్వరునితో మైత్రీ బాంధవ్యా లత్యంత ముఖ్యమైనవి. అవి కేవలం సామోపాయం మూలంగానే సాధ్యాలు.”

అని చక్రవర్తి ఒక్క నిట్టూర్పు విడిచిపెట్టాడు. కవి కా ప్రసంగంతో ఆ విషయం అంతా అవగతమై పోయింది. కొంచెంసేపు మానం అవలంబించి చూచాయగా ప్రశ్నించాడు:

“కుంతలాధిపతి దగ్గర యుక్తవయస్కురాలు, దూపవతి ఆయినటువంటి ఒక చక్కని కన్యక ఉన్నదని విన్నానే!”

“అవును. నిజమే.”

“అమె మన యువరాజు కుమారుని కన్నివిధాలా తగిన కన్యకే గదా!”

“అవును. నా అభీష్టమున్ను అదే!... అయితే కుంతలాధిపతికి, మనకూ మధ్యన విర్పడిన వైమనస్యమే దీని కొక పెద్ద అవరోధంగా ఉంది... మీరు కొంచెం శ్రమ తీసుకుంటే...”

అని చక్రవర్తి తన ప్రసంగం అంతటితో ముగించి వేశాడు. కవి కొంచెం ఆలోచించాడు:

“పోనీ, మిగిలిన అమాత్యులెవరయినా ఈ విషయంలో దౌత్యం నిర్వహిస్తే...”

అని తన అభిప్రాయం కొంచెం సందిగ్ధంగా వక్రీకరించాడు.

“మాహామత్యులే సాధింపలేనప్పు డిక ఇతరామాత్యులవల్ల ఏమవుతుంది!... అయినా ఈ కుంతలేశ్వర దౌత్యం మీ కంతగా రుచించనట్లుండే!”

అని చక్రవర్తి ఒక్క చిరునవ్వు చిలకరించాడు.

“మీ పరిచయభాగ్యం కలిగిన అనంతరం ఇతర రాజన్యులతో గొప్ప ప్రసక్తి అంటే నా కంతగా రుచించనిమాట నా సవమే” అన్నాడు కవి. చక్రవర్తి చిరునవ్వింకా చెక్కిళ్ళదాకా విస్తరించింది:

“విజయేశ్వరవర్మ విషయం మీకంతగా నుపరిచితం కాదేమో! ఆయన కేవలం విద్యనృణి!”

మహాకవి దానికేమీ ప్రత్యుత్తరం ఈయలేదు.

“స్వయంగా కవి. పైగా కవితా ప్రియుడు. అదిన్నీ గాక ఆయన మీ విఖ్యాతి విని మిమ్మల్ని సందర్శించవలెనని కుతూహల పడుతున్నాడని కూడా విన్నాను. ఈ కారణాలన్నిటివల్లా తాకుే ఇది నిర్వహించవలెనని నా ప్రార్థన.”

కాళిదాస కవికిప్పుడు విక్రమాదిత్యుని హృద్దతాభిప్రాయం విస్పష్టంగా అవగాహన అయింది. చక్రవర్తి కుంతలేశ్వరునితో మైత్రీశాంధ

వ్యాభిషిక్తున్నాడు. అయితే ప్రస్తుతం కుంతలజేశాధిపతి విజయేశ్వరవర్మ శత్రుమండలితో సంబంధ బాంధవ్యాభివృద్ధి పొందించుకోవాలని సన్నాహాలు చేస్తున్నాడు. విక్రమాదిత్య చక్రవర్తి అది అరికట్టాలని సంకల్పించాడు. ఆ సంబంధ బాంధవ్యాలు తనతో కలుపుకోవాలని ఆభిలషిస్తున్నాడు. కుంతలాధిపతి కుమారెను తన కుమారునికిచ్చి వినాహం చేస్తే అది బాగా ముగమం కాగలదని నిశ్చయించాడు. దానికి కుంతలేశ్వర దౌత్యం నెరవేరినదని స్వయంగా అభ్యర్థిస్తున్నాడు.

కాలిదాస కవి కా అభ్యర్థన కాదనడానికి మనసొప్పలేదు. విక్రమాదిత్య చక్రవర్తి అంతటి వ్యక్తి స్వయంగా అభ్యర్థించినప్పుడేక కాదనడం సముచితం కానేరదు. అందుచేత కవి కుంతలేశ్వర దౌత్యం నెరవేరినదని నిశ్చయించాడు. కాని తన అంగీకారం వెను వెంటనే చక్రవర్తికి తెలియజేయలేదు. చక్రవర్తి అది గ్రహించాడు:

“మీరేదో కొంచెం సంశయిస్తున్నట్లున్నారు. స్వయంగా నా ప్రతినిధిగా మీరీ కుంతలేశ్వర దౌత్యం నెరవేరున్నప్పుడాయనచక్రవర్తి సముచితమైన గౌరవాదరాతితో మీ ఆడుగులకు మడుగు లొగ్గవలసిందే!”

“నేను నా గౌరవాదరాతి విషయంకాదు ఆలోచించేది.” అన్నాడు కవి.

చక్రవర్తి జిజ్ఞాసారకంగా బొమముడి విరిచాడు.

“నా ఆధికార పటాటోపం చూచి ఆయన మరింత బిగువులు పోతాడేమోనని నా భయం.”

అని కవి తిరిగి ఆలోచనలోపడ్డాడు. చక్రవర్తికి క్షణకాలమేమీ పాలుపోలేదు.

కవి తిరిగి తన ఆభిప్రాయం కొంచెం చూచాయగా తెలియజేశాడు:

“నేను కేవలం కవిమాత్రుడుగానే కుంతలేశ్వరాస్థానం సందర్శిస్తే?”

ఆ ఊహ చక్రవర్తికి బాగా వచ్చింది: “అవునవును. ప్రస్తుతాని

కడ సముచితమైన మార్గం, మీరు కవిచక్రవర్తులు! మా సామ్రాజ్యం పరిమితం, మీది నిరవధికమైన కవితా సామ్రాజ్యం, ఎలాంటి మఠటాధిపతులైనా మీకు సామంతులే!”

అంతమాత్రంచేత కాలిదాస కవి ఉబ్బితబ్బిబ్బె పోలేడు, ఒక్క మారుగా కలకల కవ్యాడు:

“ఆ మఠటాధిపతులు రసజ్ఞులైనప్పుడేగదా మా ప్రాభవం!”

“కుంతలాధిపతి మాకు సామంతులనిపించుకోవడానికి కొంచెం వెనుకాడుతున్నారు, కాని మీ ప్రాభవం కుంతలాటలో కూడా అవ్యాహతంగా చెల్లుబడి కాగలదు, దిగ్విజయీభవ!”

అన్నాడు చక్రవర్తి సాహారం ఒకకబోనూ, జేశనామధేయూలు బహువచనాంతంగా ప్రయోగించడం గీర్వాణ సంప్రదాయం, అది గ్రహించి ‘కుంతలాటలో’ అనే పదంపై చమత్కరించాడు కాలిదాస మహాకవి:

“ఇంతవరకూ మా సామ్రాజ్యం సుందరీ మణుల చూరకుంతలాలవరకే వ్యాపించింది, మీ కుభాశంసకల్ల అది కుంతలదేశ సుందరీ మణుల చూర కుంతలాట వరకు విస్తరించ గలదేమో!”

ఆ చమత్కారంతో చకితుడైన చక్రవర్తి మహాకవిని సాదరంగా కాగలించుకొని సగౌరవంగా రాజ ప్రాసాద సింహద్వారం వరకూ సాగనంపాడు.

3

కాలిదాస మహాకవి శిష్య ప్రశిష్యుగణంతో కలిసి కుంతల రాజధాని కళ్యాణ నగరానికి విచ్చేయగానే నగర కవి విద్వాంసులలో ఒక అపూర్వమైన సంచలనం చెలరేగింది.

ఆ మహాకవి రాజసానాలు సందర్శించడం ఇంతవరకు వారెన్నడూ విని వుండలేదు, కుంతలదేశ విద్వాంసులతో కాలిదాస ప్రఖ్యాతి బాగా

ని సరించినా వారెవరికీ కవి సందర్శన భాగ్యం ఇంతవరకెన్నడూ కలగలేదు.

అందోళికాది వాహనాల కలకలంతో విచ్చేసిన ఆ మహావ్యక్తిని చూడగానే కల్యాణ నగర విద్వాంసులహమహామికతో తమ ఆతిథ్యం స్వీకరించవలసిందని మహా కవిని ప్రార్థించారు. కాళిదాస కవి ఎందరి ప్రార్థనలని మన్నించగలడు? చివరకి కుంతలరాజ్యాస్థాన విద్వాంసుడు మార్తాండ భట్టు భవంతిలో విడిది చెయ్యడాని కంగీకరించాడు.

కుంతల రాజ్య ప్రధానామాత్యుని కీ మహాకవి ఆగమన వృత్తాంతం మరింత వింతగా కనబడింది. విక్రమాదిత్య సభాలంకారమైన ఆ మహాకవికి కుంతల జేశాస్థానంవంటి సామాన్య సంస్థానం సందర్శించవలసినంత అవశ్యకత ఏదీ లేదని మహామాత్యుడు మంత్రగుప్తుడు ముందుగానే గ్రహించి వేశాడు. దీనిలో ఏదో అంతరార్థం అంతర్నిహితమై ఉండి తీరాలని ఆత దొక్క క్షణంలో ఊహించుకొన్నాడు. పెంటనే ఆ విషయం విజయేశ్వరవర్మకు తెలియజేశారు.

కుంతలరాజ్యం విక్రమాదిత్య చక్రవర్తి విశాలసామ్రాజ్యానికి సరిహద్దులోనే ఉంది. అయితే ఉజ్జయిని సామ్రాజ్య ధోరణి కుంతల జేశాని కంత సన్నిహితంగా కనబడకపోవడంవల్ల విజయేశ్వరవర్మ తన కిరుగు పొరుగు దక్షిణాపథ రాజ్యాలతో సంబంధ బాంధవ్యా అభివృద్ధి పొందించుకోవాలని నిశ్చయించాడు. ఆ పద్ధతి విక్రమాదిత్యుని వైమన స్యానికి దారి తీయగలదని ఆతనికి తెలియక పోలేదు. కాని మరి గత్యంతరం లేదనుకొని ఆత డా మార్గం ఆవలంబించాడు.

కాని మహామాత్యుడు మంత్రగుప్తుని కామార్గం అంతగా రుచించలేదు. విక్రమాదిత్య చక్రవర్తిలో బలవద్దిరోధంకుంతలరాజ్యంవంటిచిన్న రాజ్యానికి శ్రేయోదాయకం కాదని ఆతని భయం. అందుచేత ఏదో విధంగా చక్రవర్తిలో స్నేహ బాంధవ్యా అభివృద్ధి పొందించుకోవాలని ఆతని ఆభిప్రాయం. బలవన్మృతి సంపాదించుకోవడంవల్ల మళ్ళీ ఇరుగు పొరుగు దక్షిణాత్య రాజన్యులెవరూ తమ వైపు తీరిపార జూడలేరని ఆతని ధైర్యం.

అయితే విజయేశ్వరవర్మకూ, మహామాత్యునికి మధ్య ఏర్పడిన ఈ దృష్టి భేదం ఇంతవరకూ అనిశ్చితంగానే ఉండిపోయింది. మహాకవి రాకతో మంత్రగుప్తుడు తిరిగీ తన అభిప్రాయం కుంతలేశ్వరునికి తెలుపుడు చేసుకొన్నాడు. విజయేశ్వరవర్మ ఎటూ తేల్చి చెప్పలేదు.

“ఇంతకీ ఆ కవీశ్వరు లిక్కడికి విచ్చేసిన కారణమేమో?”

“అది అవగాహన చేసుకోవాలనే నేను వారి సన్నిధికి వెళుతున్నాను.”

“ముందు వారి అభిప్రాయం గ్రహించండి.”

అన్నాడు విజయేశ్వరవర్మ. అంతేగాని అమాత్యుని కుంతకంటే ఎక్కువ అధికారం ఇవ్వలేదు. అయినా మంత్రగుప్తు ఠావిషయం అంతటితో విడిచి పెట్టలేదు.

“ఒక వేళ వారి ప్రసంగంలో మన యెడల కొంచెం సామనస్యం గోచరిస్తే?”

“దానికేమి! అప్పుడు తిరిగీ ఈ విషయం పునర్విమర్శించుకోవచ్చును.”

అని విజయేశ్వరవర్మ ఆ ప్రసంగం అంతటితో ముగించివేశాడు. ఆ విధంగానేనా విజయేశ్వరవర్మ తన అభిప్రాయం వ్యక్తీకరించినందుకు మంత్రగుప్తు డెంతైనా సంతోషించాడు. వెంటనే మార్తాండభట్టు గృహానికి వెళ్లిపోయాడు.

మథ్యాన్నం విందు భోజనం ముగించి తాంబూల చర్వణ చేస్తూన్న కాలిదాస మహాకవి నల్లంతు దూరంలో సందర్శించగానే మంత్రగుప్తుడు నిశ్చేష్టుడై నిలబడి పోయాడు.

తేజస్వి, మ్మరద్రూపి అయిన ఆ వ్యక్తి కాలిదాస మహాకవే అయి వుండవచ్చునని అనుకొన్నాడు. వెంటనే మార్తాండభట్టు మహామాత్యుణ్ణి కవి సన్నిధికి తీసుకు పోయాడు. మహాకవిని చూస్తూనే మంత్రగుప్తు డెంతో మర్యాదగా ప్రసంగం ప్రారంభించాడు.

“మీ వంటి మహాకవులు కుంతలాస్థానం సందర్శించడం కేవలం మా భాగ్యమే!”

కాలిదాసకవి తాంబూలసేవ కొంచెం విరమించాడు.

“కుంతలేశ్వరులు మహా విద్వాంసులనీ, కవీశ్వరులనీ, రసజులనీ విక్రమాదిత్యులు ప్రశంసించగా విని, వారి నొక్కమారు సందర్శించి పోదామని వచ్చాను.”

ఆ మాటతో మంత్రగుప్తుని హృదయంలో ఆకారేఖ రేక త్రింది.

“వారెంతో కాలంగా మీకవితామృతం మీ ముఖతః ఆస్వాదించాలని ఉవ్విళ్లుగుతున్నారు. ఆ మహాభాగ్యం నేటి కిలాగ ఫలించింది.”

ఆ ప్రత్యుత్తరంలో కవి హృదయంలో కూడా ఆకారేఖం వెలిగింది.

“ఆ భాగ్యం వారిది కాదు, నాది.”

తరవాత ఆ సామనస్య ధోరణి గ్రహించి మంత్రగుప్తుడు కవినీ ఆ సాయంకాలమే రాజప్రాసాదానికి విచ్చేయవలసినదనీ, కుంతల జేశాధీశునికి కవితామృతాస్వాద భాగ్యం కలిగించవలసినదనీ ప్రార్థించాడు.

4

రాజప్రాసాదంలో కవితాగోష్టి సన్నాహం జరిగింది. రత్న కంబళాలు పరిచిన సభాస్థలిలో ప్రసిద్ధ కళ్యాణపుర కవి విద్వాంసులందరూ సమాసీనులై నారు. కుంతలాధిపతి విజయేశ్వరవర్మ ప్రత్యేకంగా తన కేర్పాటుయిన రత్నకంబళంమీద హంసతూలికతో అమర్చిన ఒక తల గడ కానుకొని కాలిదాసాగమనం నిరీక్షిస్తూ కూర్చున్నాడు.

కాలిదాసకవి సభాస్థలి సింహద్వారంలో ప్రవేశించగానే మంత్రగుప్తుడతని కడుచేగి సగౌరవంగా లోపలికి తోడుకుపోయాడు. విజయేశ్వరవర్మ అది చూచి లేవబోయినట్లు నటించి తన కలవాలైన ధోరణిలో ప్రత్యుత్తాన గౌరవం జరిపాడు. అంతేగాని లేచి నిలబడలేదు. సభాస్థలిలో ప్రవేశిస్తూనే కాలిదాసకవి ఒక్క మాపులో అదంతా ఆకళించుకొన్నాడు.

మంత్రగుప్తుడది గ్రహించాడు. కాని కాలిదాసకవి అది గ్రహించలేదని అనుకున్నాడు.

నిజానికి విజయేశ్వరవర్మ అది చెయ్యవలెనని చేసిన అమర్యాద కాదు. తన ఆస్థాన మర్యాద ప్రకారమే అత డావిధంగా ఆతిథి గౌరవ మర్యాద నడిపించాడు.

మంత్రగుప్తుని కది కొంచెం అనుచితంగానే కనిపించింది. ఆయినా అత డది పెక్కి కనబడనీయకుండదనుకొని కాలిదాస కవిని విజయేశ్వరవర్మ సరసనే కూర్చోబెట్టవలెనని సంకల్పించి, సగౌరవంగా మహారాజు నన్నిధి తోడుకుపోయాడు.

విజయేశ్వరవర్మ అప్పటికి తన తప్పిదం గుర్తించాడు. వెంటనే కవిని తన సరసనే కూర్చోవలసిందని ప్రార్థించాడు.

కాని కవి ఎక్కడా చెక్కు చెదిరినట్లు కనబడలేదు. అలాగే ఉల్లాసంగా నవ్వుతూ విజయేశ్వరునికి కొంచెం సమీపంలో రత్నఖచిత మైన ప్రదేశంలో కూర్చున్నాడు. అంతేనేగాని రత్నకంబళం మీద కూర్చోలేదు.

అది రత్న ఖచిత మైన ప్రదేశమే అయినా మహాకవి ఆ విధంగా వట్టి కేలపే కూర్చోవడం మంత్రగుప్తునికి రుచించలేదు. వెంటనే విజయేశ్వరవర్మ ఆ సంగతి గ్రహించి కవిని తన రత్నకంబళం మీదికి విచ్చేయవలసిందని సగౌరవంగా ఆహ్వానించాడు.

కాని మహాకవి అక్కడినించి కదలనే లేదు. అలాగే చిరునవ్వుల మల్లెపూల పుష్పాంజలి విరజిమ్ముతూ ఆ ప్రార్థనకు ప్రత్యుత్తరంగా ఒక శ్లోకం పఠించాడు. అసలు కవి స్ఫురద్రూపం చూడగానే సభ్యులందరూ చిత్ర ప్రతిమలై పోయారు.

తీయ తీయని ఆ మహాకవి గొంతు విడివడగానే సభాస్థారులందరికీ మరీ శరీరాఱ మీది స్పృహలే సడలిపోయాయి.

“ఇహ నివసతి మేరుః కేఖరః క్షౌధ్రగాణాం

ఇహ వినిహితభారాః సాగరాః సప్తచాన్వే,

ఇద మహిపతిభోగ సంభరత్నాభిరామం

ఆవనితల మిహైవ స్థాన మస్మద్విధాశాం”

—“పర్వతాలకు ప్రభువైన మేరు వీధూతలం మీదనే నివసింప
న్నాడు. సప్తసాగరాలు ఇక్కడే కొలువుదీరి కూర్చున్నాయి. అది
శేషుని పడగలనే స్తంభాల రత్నాలతో సమలంకృతమైన ఆవనితలమే
యావంటి వారికి సానం. ఇదే మా సింహాసనం.”

ఆ శ్లోక పఠనం పూర్తి కాగానే విద్యవృంధులలో భోరుమని
సాధువాదాలు చెలరేగాయి.

మంత్రగుప్తు డా శ్లోకారం కొంచెం మననం చేసుకొన్నాడు.
“దీనిలో ఎంతటి వ్యంగ్యమున్నది? మహాకవి తన సహజ వినయధోరణిలో
తనకు రత్నకంబళాలనంటి రాజాసనాల ఆవశ్యకత లేదనీ, కేవలం
ఆ సరణ కూన్యమైన ఆవనితలమే తన సింహాసనమనీ అన్నాడు. కాని
గంభీరమైన వ్యంగ్య ధోరణిలో తాను సప్త సాగరాలతోను, మేరువు
తోను సమానుడనని ధ్వనింప జేశాడు. ఆ శ్లోకంలో పెప్పెకి వినయమే
గోచరించింది. కాని దాని ఆర్థం తరిచిన కొద్దీ కవిచక్రవర్తి కుచితమైన
రాజసంకూడా గంభీరంగా ధ్వనించింది. కనకనే విక్రమాదిత్య చక్రవర్తి
ఆయన కర్ధాసనమిచ్చి గౌరవించటం జరిగింది!” అని అనేక విధాలా
ఆ మహాకవి కవితాచాతుర్యాని కాశ్చర్యపోయాడు.

విజయేశ్వరవక్త్రుకూడా ఆ గంభీర వ్యంగ్యం గ్రహించుకొన్నాడు.
ఆ శ్లోకంలో అతని కింకొక వ్యంగ్యం కూడా స్ఫురించింది.

విక్రమాదిత్య చక్రవర్తి సింహాసనం సన్నిధిని భూతలం మీద
కూర్చున్నా తన రాజ గౌరవాదరాల కేమీ లోపం రాదని అతని
కాక్షణిం లో ఒక మెరుపులా ధ్వనించింది.

పెంటనే లేచి కాలిదాస మహాకవిని తాను కూర్చున్న రత్న
కంబళంమీద కూర్చోబెట్టుకొన్నాడు. సవినయంగా తానా మహాకవి
పాద సన్నిధిని కూర్చున్నాడు. మణి భూషణాంబరాలతో కాలిదాసకవి
కనేక విధాలుగా మహారాజ సత్కారాలు జరిపించాడు.

కుంతలేశ్వరుని హృదయంలో జరిగిన ఆ పరివర్తన గమనించిన మంత్రగుప్తుని కాక్షణంలో ఎంతో సంతోషం కలిగింది.

అటుపిమ్మట మరి నాలుగైదు రోజుల వరకూ కుంతల రాజాస్థానం కాలిదాస కవితామృత ధారలలో ఓలలాడింది. ఆ ఉత్సాహంలో విజయేశ్వరవర్మ, కాలిదాసకవి, మంత్రగుప్తుడు చిరకాల పరిచితులైన మిత్రుల ధోరణిలోనే వ్యవహరించారు. మంత్రగుప్తుడు కాలిదాస కవి వాక్పాతుర్యాని కాశ్చర్యపోయాడు.

క్రమంగా తన హృదయ సంకల్పం కుంతలేశ్వరుని కెరిగించాడు. విక్రమాదిత్యుని సంకల్పం ఫలించడాని కా సమయంలో కాలిదాసకవి కవితాచార్యంలోబాటు వ్యవహార చాతుర్యం కూడా బాగా తోడు పడింది.

కవితోత్సవం పరిసమాప్తి కాగానే విజయేశ్వరవర్మ, విక్రమాదిత్యచక్రవర్తి వియ్య మందబోతున్నారన్న శుభవార్త కళ్యాణనగరంలో అంతటా మారుమోగింది.